

**छुटौती स्त्री.** (देश.) छूट।

**छुट्टा वि.** (देश.) 1. (वह) जो बंधन से मुक्त होकर स्वतंत्रतापूर्वक विचरण कर रहा हो 2. (जंतु या जीव) जो अपने दल, वर्ग से निकलकर अलग हो गया हो जैसे- छुट्टा कबूतर, छुट्टा बंदर 3. एकाकी, अकेला 4. फुटकर।

**छुट्टी स्त्री.** (देश.) 1. छूटने या छोड़े जाने की क्रिया या भाव, छुटकारा जैसे- चलो इस काम से भी छुट्टी मिली 2. कोई काम कर चुकने के उपरान्त अथवा कुछ निश्चित समय तक काम करने के उपरान्त मिलने वाला अवकाश जैसे- भोजन करने के लिए दस मिनट की छुट्टी मिलती है 3. वह दिन जिसमें नियमित रूप से लोग काम पर उपस्थित नहीं होते जैसे- होली की दो दिन की छुट्टी मिलती है 4. वह दिन जिसमें काम पर से अनुपस्थित रहने की स्वीकृति मिलती है जैसे- विवाह में चलने के लिए दो दिन की छुट्टी लेनी पड़ेगी 5. कहीं से चलने या जाने की अथवा इसी प्रकार के और किसी काम की अनुमतिया आजा।

**छुड़ाई स्त्री.** (देश.) छोड़ने की क्रिया, भाव या पारिश्रमिक, स्त्री. (तद्.) छुड़ाने की क्रिया, भाव या पारिश्रमिक।

**छुड़ाना स.क्रि.** (तद्.) 1. बंधन, बाधा आदि से मुक्त कराना, उन्मुक्त या स्वतंत्र कराना जैसे-जेल से कैदी छुड़ाना 2. जकड़, पकड़ आदि से अलग या रहित करना जैसे- पल्ला या हाथ छुड़ाना 3. डोरे, रस्सी आदि में का उलझाव दूर करना जैसे- गाँठ छुड़ाना 4. देन चुकाकर अथवा और किसी प्रकार से अपनी वस्तु वापस लेना जैसे-(क) ऋण चुकाकर धरोहर छुड़ाना (ख) दंड भरकर कांजी हौज से गाय छुड़ाना 5. किसी को सेवा से अलग करना, नौकरी से हटाना 6. किसी के साथ चिपकी, सटी या लगी हुई वस्तु अथवा उसका कोई अंश अलग करना जैसे- (क) लिफाफे पर से टिकट छुड़ाना (ख) कपड़े पर का दाग या धब्बा छुड़ाना 7. (देय धन में) कुछ कमी कराना जैसे-

सौ रुपयों में से दस रुपए तो तुमने छुड़ा ही लिए 8. किसी प्रकार की क्रिया, प्रवृत्ति आदि से रक्षित या रहित करना जैसे-(क) बालक की पढ़ाई छुड़ाना (ख) किसी का अभ्यास या आदत छुड़ाना (ग) हाथ-बाही करने वाले लोगों को छुड़ाना 9. छुड़वाना जैसे- आतिशबाजी छुड़ाना।

**छुड़ैया वि.** (देश.) बंधन से छुड़ाने या मुक्त कराने वाला स्त्री. 1. छोड़ने की क्रिया या भाव 2. गुड़ड़ी उड़ाने वाले की सहायता के लिए उसकी गुड़ड़ी को कुछ दूर ले जाकर इस प्रकार उसे हवा में छोड़ना कि उड़ानेवाला उसे सहज में उड़ा सके प्र.क्रि. देना।

**छुतहा वि.** (देश.) 1. (रोग) जो छूत से फैलता या बढ़ता हो, छूतवाला, संक्रामक 2. जो किसी प्रकार की छूत लगने के कारण अस्पृश्य हो गया हो 3. जिसे किसी कारण से छूना निषिद्ध हो।

**छुतिहर वि.** (देश.) छुतहा।

**छुतिहा वि.** (तद्.) छुतहा।

**छुद्र वि.** (तद्.) क्षुद्र।

**छुद्रघंटिका स्त्री.** (तद्.) क्षुद्रघंटिका।

**छुद्रावली स्त्री.** (तद्.) क्षुद्रघंटिका।

**छुधा स्त्री.** (तद्.) क्षुधा।

**छुधावंत वि.** (तद्.) जिसे भूख लगी हो, भूखा।

**छुधित वि.** (तद्.) क्षुधित, भूखा।

**छुन्य वि.** (देश.) शून्य।

**छुप पुं.** (तद्.) क्षुप।

**छुपना अ.क्रि.** (देश.) छिपना।

**छुभित वि.** (देश.) क्षुब्ध।

**छुभिराना अ.क्रि.** (देश.) क्षुब्ध होना।

**छुरहंडी स्त्री.** (देश.) वह आधान या पात्र जिसमें नाई उस्तरा, कैंची आदि रखते हैं, किस्बत।

**छुरा पुं.** (तद्.) 1. लंबे फलवाला बड़ा चाकू 2. बाल मूड़ने वाला उस्तरा।

**छुरिका स्त्री.** (तद्.) छुरी।